

جنوبی پنجاب کے عوام ایک مرتبہ ایم کیو ایم کو آزما کر دیکھیں، ہم انہیں مایوس نہیں کریں گے، الطاف حسین

ایم کیو ایم نے عملاً غریب و متوسط طبقہ سے تعلق رکھنے والے افراد کو ایوانوں میں بھیجا ہے

ایم کیو ایم، پاکستان کو قائد اعظم محمد علی جناح اور علامہ اقبال کا پاکستان بنائے گی

جنوبی پنجاب کے مظلوم کو صرف متحدہ قومی موومنٹ ان کے غضب شدہ حقوق دلا سکتی ہے

اب اگر کسی کو پاکستان میں رہنا ہے تو انہیں جنوبی پنجاب کے عوام کو ان کے حقوق دینے ہونگے

اسپورٹس گراؤنڈ ملتان میں ریلی کے شرکاء سے ٹیلی فونک خطاب

لندن۔۔۔22، دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ جنوبی پنجاب کے عوام 64 برسوں سے مختلف جماعتوں کو آزما تے چلے آئے ہیں لیکن کسی بھی جماعت نے مظلوم عوام کے مسائل حل نہیں کئے۔ جنوبی پنجاب کے عوام ایک مرتبہ غریبوں کی سچی نمائندہ جماعت ایم کیو ایم کو آزما کر دیکھیں، انشاء اللہ ایم کیو ایم انہیں کبھی مایوس نہیں کرے گی۔ یہ بات انہوں نے اسپورٹس گراؤنڈ کے جلسہ گاہ میں ایم کیو ایم کے ذمہ داران، کارکنان اور ہمدردوں کی بڑی ریلی کے شرکاء سے ٹیلی فون پر خطاب کرتے ہوئے کہی۔ اس موقع پر تاجر برادری کے نمائندے اور خواتین بھی بڑی تعداد میں موجود تھیں۔ اپنے خطاب میں جناب الطاف حسین نے کہا کہ ایم کیو ایم غریب و متوسط طبقہ کی حکمرانی کے انقلاب کی بات ہی نہیں کرتی بلکہ اس نے عملاً غریب و متوسط طبقہ سے تعلق رکھنے والے افراد کو ایوانوں میں بھیجا ہے۔ ایم کیو ایم وہ جماعت نہیں ہے جو غریب ہاریوں، کسانوں، مزدوروں اور مزارعین کے حقوق کا نعرہ لگائے اور غریب عوام کا خون چوسنے والے ظالم جاگیرداروں اور وڈیروں کو اپنے ساتھ ملائے۔ انہوں نے کہا کہ ایم کیو ایم 98 فیصد غریب و متوسط طبقہ کے عوام کو 2 فیصد مراعات یافتہ طبقہ کے چنگل سے آزاد کرنا پاکستان کو قائد اعظم محمد علی جناح اور علامہ اقبال کا پاکستان بنائے گی۔ ملک بھر کے عوام نے ایم کیو ایم کو پورے اختیار کے ساتھ اقتدار کا موقع دیا تو حق پرست عوامی نمائندے صرف ایوانوں میں ہی نہیں بلکہ پاکستان کے چبے چبے میں غریب عوام، طلباء اور تاجروں کے مسائل حل کریں گے۔ انہوں نے کہا کہ میں سرانیکی بیلٹ، ملتان، بہاولپور اور دیگر علاقوں کے عوام کو یقین دلاتا ہوں کہ مظلوم کو صرف متحدہ قومی موومنٹ ان کے غضب شدہ حقوق دلا سکتی ہے۔ کیونکہ یہ بات طے ہے کہ اب اگر کسی کو پاکستان میں رہنا ہے تو انہیں جنوبی پنجاب، سرانیکی، ملتان اور بہاولپور کے عوام کو ان کے حقوق دینے ہونگے۔ جناب الطاف حسین نے کہا کہ گزشتہ روز کراچی کے پوش علاقے ڈیفنس اور کلفٹن کے نوجوان لڑکوں اور لڑکیوں نے ملتان کے جلسہ کے حق میں ریلی کا انعقاد کیا جو اس بات کا ثبوت ہے کہ کراچی کے صاحب ثروت افراد بالخصوص نوجوان طبقہ بھی حق پرستی کی جدوجہد میں ایم کیو ایم کے ساتھ ہے جس پر میں ریلی کے تمام شرکاء کو زبردست خراج تحسین پیش کرتا ہوں۔ اس موقع پر ریلی کے شرکاء ”نہ وڈیہ۔۔۔ نہ نواب۔۔۔ الطاف الطاف“ کے فلک شگاف نعرے لگاتے رہے۔ جناب الطاف حسین نے جلسہ عام کی تیاریوں میں دن رات مصروف تمام ذمہ داران، کارکنان اور ایم کیو ایم میڈیکل ایڈ کمیٹی کے ڈاکٹروں اور پیرامیڈیکل اسٹاف کے ارکان کو دل کی گہرائیوں سے خراج تحسین پیش کیا۔

ایم کیو ایم کے قائد الطاف حسین کی ملک کے ممتاز صحافی اور سینئر اینکر پرسن حامد میر سے فون پر گفتگو، دھمکیاں موصول ہونے پر تشویش کا اظہار

حامد میر کو دی جانے والی دھمکیاں آزادی صحافت اور آزادی اظہار کے اصولوں کے سراسر منافی ہے۔ الطاف حسین

کسی بھی فرد کی رائے یا نکتہ نظر سے اختلاف کیا جاسکتا ہے لیکن اس بنیاد پر دھمکیاں دینا کسی بھی طرح درست نہیں۔ الطاف حسین

لندن:۔۔۔22، دسمبر 2011ء

متحدہ قومی موومنٹ کے قائد جناب الطاف حسین نے ملک کے ممتاز صحافی اور سینئر اینکر پرسن حامد میر کو فون کر کے انہیں دھمکیاں موصول ہونے پر اپنی تشویش کا اظہار کیا۔ جناب الطاف حسین نے حامد میر سے کہا کہ کسی بھی فرد کی رائے یا نکتہ نظر سے اختلاف کیا جاسکتا ہے لیکن اس بنیاد پر کسی کو دھمکیاں دینا کسی بھی طرح درست نہیں۔ انہوں نے حامد میر کو دی جانے والی دھمکیوں کی شدید مذمت کرتے ہوئے اسے آزادی صحافت اور آزادی اظہار کے اصولوں کے سراسر منافی قرار دیا اور حامد میر سے مکمل ہمدردی اور یکجہتی کا اظہار کیا۔ حامد میر نے اظہار ہمدردی پر جناب الطاف حسین کا شکریہ ادا کیا۔

جناب الطاف حسین جمعہ 23 دسمبر کو دوپہر 12 بجے اسپورٹس گراؤنڈ ملتان میں منعقدہ

عظیم الشان جلسہ عام ”دفاع پاکستان“ سے خطاب کریں گے

جلسہ گاہ کی گزرگاہوں پر استقبالیہ کمیٹیوں کا انعقاد، عوام کا رکنان میں زبردست جوش و خروش

ایم کیو ایم ملتان زون کی جانب سے جلسہ عام کے سلسلے میں بھرپور عوامی رابطہ مہم چلائی گئی

جلسہ گاہ کی تیاری کا کام جاری ہے جو رات گئے تک مکمل کر لیا جائے گا

ملتان --- 22، دسمبر 2011ء

متحدہ قومی موومنٹ کے قائد جناب الطاف حسین 23 دسمبر بروز جمعہ المبارک کو دوپہر 12 بجے اسپورٹس گراؤنڈ ملتان میں منعقدہ عظیم الشان جلسہ عام دفاع پاکستان سے ٹیلی فونک خطاب کریں گے۔ جلسہ عام کے سلسلے میں اسپورٹس گراؤنڈ اور اس کے اطراف کے علاقے کو برقی قہقہوں، ایم کیو ایم کے پرچموں، قائد تحریک جناب الطاف حسین کی تصاویر اور خوش آمدیدی بیوروں سے سجایا گیا ہے جس کے باعث جلسہ گاہ کی سجاوٹ عوام و خواص کی توجہ کا مرکز بنی ہوئی ہے۔ جلسہ گاہ میں اسٹیج کی تیاری کا کام جاری ہے جو رات گئے تک مکمل کر لیا جائے گا اس سلسلے میں جلسہ گاہ میں ایم کیو ایم کے سینکڑوں کارکنان انتظامات میں مصروف ہیں۔ جلسہ عام دفاع پاکستان کے سلسلے میں ایم کیو ایم ملتان زون کی جانب سے بھرپور عوامی رابطہ مہم چلائی گئی جس کا سلسلہ جلسہ عام سے ایک دن قبل تک جاری رہا، ملتان کے مختلف علاقوں سے ریلیاں نکالی گئیں جن میں ایم کیو ایم کے کارکنان اور عوام نے کثیر تعداد میں شرکت کی۔ ملتان میں ایم کیو ایم کے جلسہ عام کا عوام اور مختلف شعبہ ہائے زندگی سے تعلق رکھنے والے افراد کی جانب سے زبردست خیر مقدم کیا جا رہا ہے اور اس جلسہ عام کی کامیابی کو ملتان سے ملک میں مثبت تبدیلی کی جانب اہم پیش رفت قرار دیا جا رہا ہے۔ جلسہ عام کے سلسلے میں ایم کیو ایم ملتان زون کے تحت ڈسٹرکٹ کی سطح پر بھی ریلیاں نکالی جا رہی ہیں اور ملتان بھر میں جلسہ عام دفاع پاکستان کے لئے کارکنان و عوام کا جوش و خروش قابل دید ہے۔ جلسہ عام کے سلسلے میں ملتان کے معصوم شاہ روڈ، کلاک ٹاور گھنٹہ گھر، ڈبل پھاٹک، واہڑی چوک، چنگی نمبر 6، گولڈ سینٹر بیرون پاک گیٹ، حرم گیٹ، دولت گیٹ اور لوہاری گیٹ، دہلی گیٹ، سبزی منڈی چوک، بیسی چوک، کچھری چوک، اسپورٹس گراؤنڈ کے اطراف کا علاقہ اور اس کے اطراف کے علاقوں میں استقبالیہ کمیٹی قائم کئے گئے ہیں جہاں ایم کیو ایم کے تنظیمی ترانے اور نغمے بجائے جا رہے ہیں۔ دریں اثناء ایم کیو ایم کی رابطہ کمیٹی کے ڈپٹی کنوینر انیس احمد قائم خانی نے رابطہ کمیٹی کے اراکین کے ہمراہ ملتان میں ہونیوالے جلسہ عام کی تیاریوں کا جائزہ لینے کیلئے جلسہ گاہ اسپورٹس گراؤنڈ کا دورہ کیا اور وہاں پر موجود کارکنان سے ملاقات کی اور جلسہ عام کی تیاریوں کے سلسلے میں رات دن محنت کرنے پر ساتھیوں کو قائد تحریک جناب الطاف حسین کی جانب سے خراج تحسین پیش کیا۔ اس موقع پر ایم کیو ایم کی رابطہ کمیٹی کے اراکین نے جلسہ گاہ کی تیاریوں میں مصروف کارکنوں کے ساتھ ملکر پنڈال کی تیاریوں میں عملی طور پر حصہ بھی لیا۔

ملتان میں ایم کیو ایم کے جلسہ عام دفاع پاکستان کے سلسلے میں عوامی جوش و خروش اس بات کی واضح دلیل ہے کہ

ملتان اور پنجاب کے عوام اب مثبت تبدیلی کیلئے اٹھ کھڑے ہوئے ہیں، ڈاکٹر فاروق ستار

موروثی معیشت اور موروثی سیاست دونوں کا خاتمہ کرنا ہوگا، عام کسانوں کو موقع دینا ہوگا، وڈیروں جاگیرادوروں کو سبسڈی

نہیں بلکہ عام کسانوں، ہاریوں کو سبسڈی دینی ہوگی، پٹھی، کپاس، چاول اور گندم اگانے والوں کی ایک نمائندہ باڈی ہونی چاہئے

ملتان جیسے تاریخی شہر کا انجینئرنگ یونیورسٹی اور زرعی یونیورسٹی سے محروم ہونا سیاسی برادری کیلئے باعث شرم ہے

بہاؤ الدین ذکریا یونیورسٹی میں طلبہ و طالبات کو لیکچر اور گاؤں بستی عمر پور منعقدہ میں تقریب سے خطاب

ملتان --- 22، دسمبر 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ اصل تبدیلی وہی ہے جو مستقل ہو اور ہمیشہ کیلئے ہو، پاکستان آدھا تیز آدھا ٹیڑھا دھا ٹیڑھا کا متحمل نہیں ہو سکتا جب تک بے زمین کسانوں، زمینداروں کو زمین اور اس کے مالکانہ حقوق نہیں دیئے جائیں گے، انہیں کام کرنے کیلئے قرضے فراہم نہیں کئے جائیں اور علم و ٹیکنالوجی نہیں دی جائے گی تو ملک کی تقدیر نہیں بدلے گی۔ ان خیالات کا اظہار انہوں نے 23، دسمبر کو ملتان میں ہونے والے ایم کیو ایم کے جلسہ عام دفاع پاکستان کے لئے جاری عوامی رابطہ مہم کے سلسلے میں بہاؤ الدین ذکریا یونیورسٹی میں طلبہ و طالبات کو لیکچر دیتے ہوئے اور ملتان کے گاؤں بستی عمر پور میں اپنے اعزاز میں منعقدہ عشاہیہ تقریب سے خطاب کرتے ہوئے کیا

عشائے سے حق پرست سینئر بارخان غوری اور سابق وفاقی وزیر سکندر حیات خان بوسن نے بھی خطاب کیا۔ اس موقع پر حق پرست رکن قومی اسمبلی وسیم اختر، اے پی ایم ایس او کے مرکزی سیکرٹری جنرل شبیر خان غوری، سیکرٹری نشر و اشاعت احسن غوری اور مرکزی کمیٹی کے رکن عمران گاڈی اور گاڈوں ہستی عمر پور کے معززین اور عوام بھی بڑی تعداد میں موجود تھے۔ ڈاکٹر فاروق ستار نے کہا کہ جنوبی پنجاب اور ملتان کے نواحی علاقوں سے ہمیں جو پیار محبت اور خلوص ملا ہے اور جس طرح ہماری حوصلہ افزائی کی گئی اس کی مٹھاس کو ہم کبھی بھی بھلا نہیں سکتے۔ انہوں نے کہا کہ پاکستان آج جن حالات سے گزر رہا ہے یہ صورتحال آج تبدیل نہیں ہوئی تو پھر کبھی نہیں ہوگی لہذا آج وقت آ گیا ہے کہ ہمیں ملک کو صحیح سمت میں لے جانے کیلئے فیصلہ کرنا ہوگا۔ ہمارے ملک کی پارلیمنٹ میں 64 برس سے 70 سے 80 فیصد جو جمہوریت آئی ہے وہ ڈیموکریسی نہیں بلکہ فیوڈل کرہیسی آئی ہے یہ وڈیروں اور جاگیرداروں کی ڈیموکریسی ہے اور پاکستان کے مزدوروں، ہاریوں اور محنت کشوں کی ڈیموکریسی پاکستان میں کبھی نہیں آئی ہے۔ انہوں نے کہا کہ آج پاکستان کی بقاء و سلامتی کا سوال ہے اگر پورے ملک سے یہ فیوڈل ازم یا جاگیرداری نظام ختم نہیں ہوا تو اب تک تو یہ تجربہ جیسے تیسے چل رہا تھا لیکن خاکم بدہن میرے منہ میں خاک کہ اگر یہ جاگیرداری نظام ختم نہیں ہوا تو یہ پاکستان کو ختم کر کے دم لے گا۔ انہوں نے کہا کہ حالات اس نہج پر پہنچ گئے ہیں کہ عام آدمی بیروزگاری، غربت، مہنگائی، لوڈ شیڈنگ، گیس، ٹرینیوں جہازوں کی لوڈ شیڈنگ میں مبتلا ہے۔ انہوں نے کہا کہ پی آئی اے وہ ایئر لائن تھی جس نے دعویٰ، سنگاپور، ملائیشیا، تھائی لینڈ میں کمپنی بنائی آج یہی پی آئی اے تباہ و برباد ہو رہی ہے ہمیں اس پارلیمنٹ کی ہیئت کو تبدیل کرنا ہوگا وہاں جو لوگ جا رہے ہیں ان کی اکثریت تو خود مسائل پیدا کر رہی ہے، عوامی بنیادی مسائل کی وجہ وہی اکثریت ہے جو پارلیمنٹ میں پہنچ رہی ہے۔ انہوں نے کہا کہ وہ لوگ جو بسوں و یگانوں میں صفر کرتے ہوں، لائین کی لائٹ میں جنہوں نے تعلیم حاصل کی ہے، اپنی محنت سے اپنے پیروں پر کھڑا ہوتے ہوں، خوف خدار کھتے ہوں، لوگوں کا درد رکھتا ہوں اور نوکری کیلئے اس نے خود بھی دکھ کھائے ہوں ایسے لوگ پارلیمنٹ میں جب تک نہیں پہنچے گے پاکستان کے حالات درست نہیں ہوں گے۔ ڈاکٹر فاروق ستار نے کہا کہ موروثی معیشت اور موروثی سیاست دونوں کا خاتمہ کرنا ہوگا، عام کسانوں کو موقع دینا ہوگا، وڈیروں جاگیرداروں کو سبسڈی نہیں بلکہ عام کسانوں، ہاریوں کو سبسڈی دینی ہوگی پٹھی، کپاس، چاول اور گندم اگانے والوں کی ایک نمائندہ باڈی ہونی چاہئے۔ انہوں نے کہا کہ ملتان تاریخی شہر ہے اگر آج یہ شہر انجینئرنگ یونیورسٹی اور زرعی یونیورسٹی سے محروم ہے تو اس سے زیادہ بڑی شرمندگی کی بات سیاسی برادری کیلئے نہیں ہو سکتی۔ انہوں نے کہا کہ ایم کیو ایم کو پنجاب کے عوام نے موقع دیا تو یہ تمام حل کرائے گی اور 23 دسمبر کو ملتان میں ہونے والا جلسہ عام میں شرکت کیلئے جس طرح سے عوام میں جوش و خروش پایا جا رہا ہے وہ قابل دید ہے اور اس بات کی واضح دلیل ہے کہ ملتان اور پنجاب کے عوام اب مثبت تبدیلی کیلئے اٹھ کھڑے ہوئے ہیں۔

جلسہ عام دفاع پاکستان کے سلسلے میں ایم کیو ایم کے تحت جمعرات کے روز گولڈ پلازہ سے بڑی ریلی نکالی گئی

ریلی کے شرکاء ایم کیو ایم اور قائد تحریک جناب الطاف حسین کے حق میں پر جوش نعرے لگا رہے تھے

ملتان۔۔۔22، دسمبر 2011ء

ایم کیو ایم کے تحت 23 دسمبر کو ملتان میں ہونے والے جلسہ عام دفاع پاکستان کے سلسلے میں گولڈ پلازہ میں قائم ایم کیو ایم کے بیس کیمپ سے جمعرات کے دن ایک بڑی ریلی نکالی گئی۔ ریلی کی سربراہی ایم کیو ایم کی رابطہ کمیٹی کے اراکین سیف یارخان، اشفاق منگی، ایم کیو ایم ایگزیکٹو کونسل کے رکن شمشاد حسین جعفری اور ایم کیو ایم ملتان زون کے انچارج رائے خالد نے کی۔ ریلی کے شرکاء کاروں، موٹر سائیکلوں، سوزو کیوں اور ٹرکوں میں سوار تھے اور انہوں نے اپنے ہاتھوں میں ایم کیو ایم کے پرچم اور قائد تحریک جناب الطاف حسین کی تصاویر اٹھا رکھی تھیں اور فلک شگاف انداز میں ایم کیو ایم اور قائد تحریک جناب الطاف حسین کے حق میں پر جوش نعرے لگا رہے تھے۔ ریلی گولڈ پلازہ سے پاک گیٹ، پیپہر مارکیٹ، بورڈ گیٹ، نوارہ چوک، سول اسپتال، ترین روڈ، کچہری روڈ سے ہوتی ہوئی جلسہ گاہ اسپورٹس گراؤنڈ میں اختتام پذیر ہوئی۔ ریلی میں ایک بڑے ٹریک پر ایم کیو ایم کے تنظیمی ترانے اور نغمے بجائے جا رہے ہیں تھے جن کی دھنوں پر ریلی کے شرکاء والہانہ رقص کر رہے تھے اور دھمال ڈال رہے تھے۔ ریلی جن جن مقامات سے گزری وہاں گھروں کی چھتوں، کھڑکیوں کے علاوہ پیدل چلنے والے افراد نے زبردست خیر مقدم کیا اور ریلی کو دیکھ کر فتح کے نشان بنائے۔

جمعہ 23 دسمبر کا جلسہ ”دفاع پاکستان“ پاکستان کی تاریخ کا سب سے بڑا اور تاریخی جلسہ ہوگا

اس دن الطاف حسین کی جانب سے اعلانات جنوبی پنجاب کے عوام کی محرومیوں کا مکمل خاتمہ کر دیں گے

جنوبی پنجاب کے عوام سے اپیل کی وہ جلسہ ”دفاع پاکستان“ میں زیادہ سے زیادہ شرکت کر کے جلسہ کو کامیاب بنائیں

رابطہ کمیٹی، منتخب حق پرست نمائندوں اور ملتان زون، ضلعی و تحصیل اور ٹاؤن کے ذمہ داران کا ملتان، بہاولپور، رحیم یار خان، مظفر گڑھ، راجن پور، ڈیرہ غازی

خان، خانیوال، لودھراں، لیہ، بہاولنگر، ساہیوال، واہڑی اور پاکپتن میں ملاقاتیں، کارزمیٹنگوں اور ریلیوں سے خطاب

ملتان۔۔۔ (اشاف رپورٹر)

اسپورٹس گراؤنڈ ملتان میں جمعہ 23 دسمبر کو ہونیوالے جلسہ عام ”دفاع پاکستان“ کے سلسلے میں ایم کیو ایم کی جانب سے عوامی رابطہ مہم کا سلسلہ جاری ہے۔ اس سلسلے میں ڈسٹرکٹ ملتان سمیت جنوبی پنجاب کے تمام اضلاع بہاولپور، رحیم یار خان، مظفر گڑھ، راجن پور، ڈیرہ غازی خان، خانیوال، لودھراں، لیہ، بہاولنگر، ساہیوال، واہڑی اور پاکپتن میں ریلیاں، ملاقاتیں اور کارزمیٹنگز منعقد کی گئیں جن میں جنوبی پنجاب کے عوام نے مجموعی طور پر لاکھوں کی تعداد میں شرکت کی شرکاء بچوں کے علاوہ خواتین بھی نمایاں تعداد میں شامل تھیں۔ کارزمیٹنگز میں رابطہ کمیٹی، منتخب حق پرست عوامی نمائندوں اور ایم کیو ایم کے جنوبی پنجاب کے ضلعی، تحصیل اور ٹاؤن کمیٹیوں کے ذمہ داران نے شرکت کی اور عوام کو جلسہ ”دفاع پاکستان“ اسپورٹس گراؤنڈ پٹوہری چوک ملتان میں بھرپور شرکت کی دعوت دی۔ تفصیلات کے مطابق راجن پور کی قریشی مارکیٹ میں بھی کارزمیٹنگ منعقد کی گئی جبکہ ڈیرہ غازی خان کی تحصیلوں میں بھی کارزمیٹنگ منعقد کی گئی جس میں رکن رابطہ کمیٹی یوسف شاہوانی اور حنیف شیخ نے شرکت کی۔ ضلع خانیوال اور لودھراں میں ہونے والی کارزمیٹنگز میں ڈاکٹر فاروق ستار، افتخار اکبر رندھاوا، اشفاق منگی، خواجہ سہیل منصور، فہیم الطانی، علیم الرحمن، زاہد قریشی نے شرکت کی جبکہ بہاولپور کی تحصیل کبپ پور، آصف پور، اسلام پور میں کارزمیٹنگز منعقد کی گئی جس میں مجموعی طور پر ہزاروں عوام نے شرکت کی کارزمیٹنگز سے حق پرست رکن قومی اسمبلی آصف حسین، اکرم عادل اور فیصل سبزواری نے شرکت کی، حق پرست رکن قومی اسمبلی عبدالوسیم، رکن سندھ اسمبلی مظاہر میر نے لیہ کی تحصیل چوہارہ، چوک اعظم میں کارزمیٹنگز اور سابق ناظم لیہ حاجی ملک افتخار اور مسلم لیگ (ن) کے مقامی رہنماؤں سبطین حسین سے ملاقات کی، ساہیوال کی تحصیل چچہ وطنی اور چک L-909 میں حق پرست رکن قومی اسمبلی ڈاکٹر ایوب شیخ تحصیل کے ذمہ داران جبکہ رکن سندھ اسمبلی نشاط ضیاء اور تحصیل کے ذمہ داران کی جانب سے 50 جی ڈی گاؤں، ساہیوال میں ن لیگ کے سابق رکن اسمبلی شیخ محمد چوہان کی رہائشگاہ پر کارزمیٹنگ منعقد کی گئی، ضلع واہڑی کی تحصیل میلسی، رام گلی، ٹھنگی میں حق پرست رکن قومی اسمبلی اقبال قادری اور رکن سندھ اسمبلی ریحان ظفر تحصیلوں کے ذمہ داران نے شرکت کی جبکہ پاکپتن میں حق پرست رکن سندھ اسمبلی طاہر قریشی لائرن فورم اور وکلاء برادری سے ملاقات اور شہر میں ریلی نکالی گئی اسی طرح بہاولنگر کی تحصیلیں ہارون آباد، چشتیاں اور رحیم یار خان کی تحصیل عباد پور اور خان پور گلشن علی بہار چوک نواں کوٹ میں بڑی ریلیاں نکالی گئیں اور تہہ غریب شاہ، نوروالی میں کارزمیٹنگز منعقد کی گئی اسی طرح خالد افتخار اور فضل نے مظفر گڑھ میں تاجر برادری انجمن تاجران مظفر گڑھ اور وکلاء سے ملاقات کی۔ ملاقاتوں، ریلیاں اور کارزمیٹنگز سے خطاب میں مقررین نے کہا کہ 23 دسمبر کا جلسہ ملک میں نئی سیاسی تاریخ رقم کریگا جو فرسودہ جاگیر دارانہ نظام کے خول کو توڑنے میں اہم سنگ میل ثابت ہوگا۔ انہوں نے کہا کہ ایم کیو ایم، قائد تحریک الطاف حسین کا نظریہ اور پیغام لیکر پنجاب میں آئی ہے تاکہ یہاں کے عوام میں شعور بیداری پیدا کر کے انہیں بھی حقوق کی جدوجہد میں شامل کیا جاسکے تاہم جنوبی پنجاب کے غیور عوام کا جوش و خروش اس بات کی غمازی کر رہا ہے کہ وہ فرسودہ نظام سے تنگ آچکے ہیں اور ملک میں تبدیلی کیلئے کوشاں ہیں۔ انہوں نے کہا کہ جلسہ ”دفاع پاکستان“ پاکستان کی تاریخ کا سب سے بڑا اور تاریخی جلسہ ہوگا اور اس دن قائد تحریک الطاف حسین کی جانب سے ہونے والے اہم اعلانات جنوبی پنجاب کے عوام کی احساس محرومیوں کا مکمل خاتمہ کر دیں گے۔ انہوں نے جنوبی پنجاب کے عوام سے اپیل کی وہ جلسہ ”دفاع پاکستان“ میں زیادہ سے زیادہ شرکت کر کے جلسہ کو کامیاب بنائیں اور قائد تحریک الطاف حسین پر اپنے اعتماد کا اظہار کر کے ملک میں تبدیلی کی بنیاد رکھ دیں۔ اس موقع پر جنوبی پنجاب کے عوام نے جلسہ ”دفاع پاکستان“ کو کامیاب بنانے کیلئے بھرپور شرکت کا یقین دلایا۔ اس موقع پر ڈسٹرکٹس انچارجز اسد میر خان، ملک عبداللہ، عابد زیدی، جاوید اختر، سکندر حیات گوپانگ، انظہار الحق قریشی، راؤ محمد سرور، ظفر حسین، محمد یونس میرانی، محمد صہبہ انظہار الحق ایڈووکیٹ اور محمد عمر علی آغا سمیت ٹاؤن کمیٹیوں کے ذمہ داران اور کارکنان بھی موجود تھے۔

ملتان چیمبر آف کامرس کی جانب سے ایم کیو ایم کے رہنماؤں کے اعزاز میں عشاءِ مصطفیٰ کمال، شیخ افضل اور طاہر کھوکھر کی نوجوانوں، صنعتکاروں، تاجروں، دکلاء اور برادریوں سے ملاقاتیں

ملتان۔۔۔ (اسٹاف رپورٹر)

جمعہ 23 دسمبر کو ملتان کے اسپورٹس گراؤنڈ میں منعقدہ عظیم الشان جلسہ عام ”دفاع پاکستان“ کے انعقاد کے سلسلے میں ملتان چیمبر آف کامرس کی جانب سے ایم کیو ایم کے اعزاز میں گزشتہ روز ملتان کے مقامی ہوٹل میں عشاءِ دیا گیا جس میں ایم کیو ایم کی رابطہ کمیٹی کے رکن و ایم کیو ایم شعبہ اطلاعات کے انچارج محمد واسع جلیل، حق پرست سینیٹر عبدالحمید، محترمہ شیرالہ ملک اور رکن قومی اسمبلی کے علاوہ ملتان زونل کمیٹی کے انچارج رائے خالد محمود اور دیگر ذمہ داران نے شرکت کی۔ عشاءِ میں برنس کمیٹی سے تعلق رکھنے والے معروف صنعتکاروں، تاجروں اور معززین نے بھی شرکت کی۔ علاوہ ازیں ایم کیو ایم کی رابطہ کمیٹی کے رکن و سابق ناظم کراچی سید مصطفیٰ کمال نے سرانیکستان پوتھ پارلیمنٹ کے نوجوانوں اور حق پرست صوبائی وزیر شیخ محمد افضل (خالد عمر) نے ملتان کے بینک افسران، صنعتکاروں، تاجروں جبکہ آزاد کشمیر قانون ساز اسمبلی میں حق پرست پارلیمانی لیڈر وزیر طاہر کھوکھر نے ملتان میں کشمیریوں کے وفد سے علیحدہ علیحدہ ملاقاتیں کیں۔ اس موقع پر گفتگو کرتے ہوئے ایم کیو ایم کے رہنماؤں اور منتخب حق پرست نمائندوں نے کہا کہ 23 دسمبر کا فیڈا المثل جلسہ ”دفاع پاکستان“ ثابت کر دیگا کہ جنوبی پنجاب الطاف حسین کے چاہنے والوں کی دھرتی ہے۔ انہوں نے کہا کہ جنوبی پنجاب کے عوام جس طرح قائد تحریک جناب الطاف حسین کا ساتھ دے رہے ہیں اور وہ قابل ستائش اور اس بات کی نشاندہی ہے کہ تبدیلی کا عمل شروع ہو چکا ہے اور 23 دسمبر کو جنوبی پنجاب سے محرومیوں کا خاتمہ ہو جائیگا۔ انہوں نے معززین شہر، صنعتکاروں، تاجروں اور عوام کو جلسہ ”دفاع پاکستان“ میں بھرپور شرکت کی دعوت دی۔

ایم کیو ایم کی سینٹرل ایگزیکٹو کونسل کے رکن رشید خان، حق پرست اقلیتی رکن قومی اسمبلی منوہر لعل اور رکن صوبائی اسمبلی عارف مسیح نے کیتھڈرل چرچ ملتان میں بپشپ سے ملاقات

ملتان میں ہونے والا جلسہ عام ”دفاع پاکستان“ پنجاب میں مقیم اقلیتی برادری کے حقوق کے حصول کیلئے اہم سنگ میل ثابت ہوگا، منوہر لعل
جلسہ عام کے سلسلے میں ایم کیو ایم اقلیتی امور کمیٹی کے تحت شائع نگرانیوں میں منعقدہ اجتماع سے خطاب

ملتان/خانیوال۔۔۔ 22، دسمبر 2011ء

ایم کیو ایم کی سینٹرل ایگزیکٹو کونسل کے رکن رشید خان، حق پرست اقلیتی رکن قومی اسمبلی منوہر لعل اور رکن صوبائی اسمبلی عارف مسیح نے کیتھڈرل چرچ ملتان میں بپشپ آف ڈائیسس چرچ آف پاکستان ملتان Rt.Rev.leo Rodrick paul سے ملاقات کی اور قائد تحریک جناب الطاف حسین کی جانب سے کرپشن کمیٹی کو پیشگی کرسس کی مبارکباد پیش کی اور کرسس ایک کاٹا۔ اس موقع پر ایم کیو ایم اقلیتی امور کمیٹی کے جوائنٹ انچارج گو سوامی و بے مہاراج، ارکان پطرس یوسف اور منور جان بھی موجود تھے۔ ملاقات میں چرچ کے بپشپ نے قائد تحریک جناب الطاف حسین کی جانب سے اقلیتی کے تحفظ اور ان کی خوشحالی کیلئے کئے جانے والے اقدامات کو سراہا اور جناب الطاف حسین کیلئے خصوصی دعا بھی کرائی۔ دریں اثناء متحدہ قومی موومنٹ کے حق پرست رکن قومی اسمبلی منوہر لعل نے کہا ہے کہ 23، دسمبر کو ملتان میں ہونیوالے ایم کیو ایم کا جلسہ عام ”دفاع پاکستان“ پنجاب میں مقیم اقلیتی برادری کیلئے حقوق کے حصول کیلئے اہم سنگ میل ثابت ہوگا۔ یہ بات انہوں نے ملتان میں ہونے والے جلسہ عام کے سلسلے میں ایم کیو ایم اقلیتی امور کمیٹی کے تحت شائع نگرانیوں میں منعقدہ اقلیتی برادری کے اجتماع سے خطاب کرتے ہوئے کہی۔ اس موقع پر حق پرست رکن صوبائی اسمبلی علیم الرحمن، ایم کیو ایم اقلیتی امور کمیٹی کے جوائنٹ انچارج گو سوامی و بے مہاراج، اراکین پطرس یوسف، منور جان، ڈسٹرکٹ خانیوال کے انچارج راؤ سرور اور اراکین بھی موجود تھے۔ منور لعل نے اقلیتی برادری کو ملتان کے اسپورٹس گراؤنڈ میں ہونے والے جلسہ عام میں شرکت کی دعوت دیتے ہوئے کہا کہ ایم کیو ایم پاکستان میں بسنے والی تمام قومیتوں اور اقلیتوں کے حقوق، ان کے تحفظ اور روشن مستقبل کیلئے عملی جدوجہد کر رہی ہے اور اب ملک کی اقلیتوں برادری اپنے حقوق اور تحفظ کیلئے قائد تحریک جناب الطاف حسین کی حق پرستانہ جدوجہد کے ساتھ ہے۔ منور لعل نے کہا کہ 23 دسمبر کو ملتان کے اسپورٹس گراؤنڈ میں ہونے والا ایم کیو ایم کا جلسہ عام دفاع پاکستان ملک بھر کی اقلیتوں کے حقوق کے تحفظ کا ضامن ثابت ہوگا۔

حق پرست رکن قومی اسمبلی خواجہ سہیل منصور اور رکن سندھ اسمبلی فہیم الطافی نے لودھراں کے سینکڑوں

طلبہ و طالبات کا درینہ مسئلہ حل کروا کر تعلیمی سال ضائع ہونے سے بچالیا

ملتان۔۔۔ (اسٹاف رپورٹر)

حق پرست رکن قومی اسمبلی خواجہ سہیل منصور اور رکن سندھ اسمبلی فہیم الطافی نے لودھراں کے سینکڑوں طلبہ و طالبات کا درینہ مسئلہ حل کروا کر تعلیمی سال ضائع ہونے سے بچالیا۔ تفصیلات کے مطابق 23 دسمبر کو ایم کیو ایم کے جلسہ ”دفاع پاکستان“ کے انعقاد کے سلسلے میں ملتان آئے ہوئے حق پرست منتخب عوامی نمائندے خواجہ سہیل منصور اور فہیم الطافی بدھ کے روز تحصیل لودھراں میں قائم ایم کیو ایم کے استقبالیہ کیمپ پر موجود تھے کہ لودھراں روڈ پر سینکڑوں طلبہ و طالبات کو اپنے مسئلے کے حل کیلئے دھرنا دیا اور سڑک بلاک کر دی۔ اس موقع پر حق پرست نمائندوں نے جا کر طلبہ و طالبات سے ملاقات کی اور ان کا مسئلہ دریافت کیا جس پر طلبہ نے بتایا کہ بورڈ کی جانب سے بینک میں ان کے فارم جمع نہیں کیے جارہے ہیں جبکہ متعدد بار بورڈ انتظامیہ کی توجہ اس جانب مبذول کروانے کے باوجود ان کی کہیں کوئی سنوائی نہیں ہو رہی اور انہیں بورڈ آفس کی جانب سے چکر لگائے جارہے ہیں جس کے باعث ان کا تعلیمی سال ضائع ہونے کا خدشہ ہے جس پر ایم کیو ایم کے حق پرست نمائندوں نے طلبہ کے مسئلہ میں گہرائی دلچسپی لیتے ہوئے میٹرک بورڈ ملتان کے چیئرمین سے ملاقات کی اور بات چیت کے ذریعے طلبہ و طالبات کا درینہ مسئلہ فوری حل کروا دیا جس پر طلبہ و طالبات میں خوشی کی لہر دوڑ گئی انہوں نے ایم کیو ایم کے قائد جناب الطاف حسین، حق پرست منتخب عوامی نمائندوں خواجہ سہیل منصور، فہیم الطافی اور چیئرمین میٹرک بورڈ ملتان کا شکریہ ادا کیا اور جلسہ ”دفاع پاکستان“ میں بھرپور شرکت کی یقینی دہانی کرائی۔

ایم کیو ایم علماء کمیٹی کے ارکان کی دولت گیٹ ملتان میں واقع امام بارگاہ کے

متولی شرمعاس کھوکھر اور غازی آباد رشید آباد میں پیر صداقت علی گیلانی سے ملاقاتیں

ملاقات میں علماء کمیٹی کے ارکان نے 23 دسمبر کو ملتان کے اسپورٹس گراؤنڈ میں ہونے والے جلسہ عام میں شرکت کی دعوت دی

ملتان۔۔۔ 22، دسمبر 2011ء

متحدہ قومی موومنٹ کی علماء کمیٹی کے ارکان محمد ناصر یامین اور علامہ اظہر حسین نقوی نے جمعرات کی شب دولت گیٹ ملتان میں واقع امام بارگاہ حسین آباد کے متولی شرمعاس کھوکھر اور غازی آباد رشید آباد میں پیر صداقت علی گیلانی سے ملاقاتیں کیں اور انہیں ایم کیو ایم کے تحت 23 دسمبر کو ملتان کے اسپورٹس گراؤنڈ میں ہونے والے جلسہ عام میں شرکت کی دعوت دی۔ اس موقع پر امام بارگاہ حسین آباد کی انتظامیہ کے اراکین اقبال حسین کھوکھر، سید اختر حسین شاہ اور ماتمی سنگت کے افراد بھی موجود تھے۔ ملاقات میں ایم کیو ایم علماء کمیٹی کے ارکان نے گفتگو کرتے ہوئے کہا کہ قائد تحریک جناب الطاف حسین اتحاد بین المسلمین کیلئے عملی طور پر کوشاں ہیں اور ان کی اس حوالے سے کاوشیں کراچی اور سندھ میں رنگ لاپچی ہیں۔ انہوں نے کہا کہ ملتان بھی اولیائے کرام اور صوفیائے کرام کی سرزمین ہیں اور یہاں کے عوام حق پرستانہ فکر و فلسفہ اور نظریے کے پرستار ہیں اور ملتان میں ایم کیو ایم کی بڑھتی ہوئی مقبولیت ملک میں رائج جاگیر دارانہ اور وڈیرانہ نظام کے خلاف نوشتہ دیوار ہے۔

ایم کیو ایم کا نظریہ ملک بھر میں عام ہو رہا ہے، محمد انور

جو قوم میں اپنے شہداء کو فراموش کر دیتی ہیں تاریخ انہیں فراموش کر دیتی ہے، خالد مقبول صدیقی

ایم کیو ایم واشنگٹن ڈی سی کے زیر اہتمام ورچینیا میں ایم کیو ایم کے شہداء کی یاد میں تقریب کا انعقاد

ایم کیو ایم کی رابطہ کمیٹی کے رکن محمد انور، ایم کیو ایم نارٹھ امریکہ کے نگران اعلیٰ ڈاکٹر خالد مقبول صدیقی،

ایم کیو ایم نارٹھ امریکہ کے نگران عباد الرحمن و دیگر کی شرکت

واشنگٹن ڈی سی:۔۔۔۔۔ 22 دسمبر، 2011

ایم کیو ایم واشنگٹن ڈی سی کے زیر اہتمام ورچینیا میں ایم کیو ایم کے شہداء کی یاد میں ایک تقریب کا انعقاد کیا گیا۔ جس میں ایم کیو ایم کی رابطہ کمیٹی کے رکن محمد انور، ایم کیو ایم نارٹھ

امریکہ کے نگران اعلیٰ ڈاکٹر خالد مقبول صدیقی، ایم کیو ایم نارتھ امریکہ کے نگران عباد الرحمن، سینٹرل آرگنائزنگ کمیٹی ایم کیو ایم امریکہ کے رکن توصیف خان، مختلف شعبہ جات کے ذمہ داران امریکہ کے تمام شہروں سے آئے ہوئے ایم کیو ایم کے ذمہ داران و کارکنان، ہمدرد عوام سمیت امریکہ میں مقیم مختلف برادری سے تعلق رکھنے والے پاکستانیوں نے بڑی تعداد میں شرکت کی۔ اس موقع پر ایم کیو ایم کی رابطہ کمیٹی کے رکن محمد انور نے شہداء کی عظیم قربانیوں کا حوالہ دیتے ہوئے کہا کہ حق پرستی کی جدوجہد میں ہزاروں کارکنان کے ساتھ قائد تحریک جناب الطاف حسین کے بھائی اور بھتیجے کا لہو بھی شامل ہے جنہوں نے اس عظیم مقصد کی خاطر اپنی جانیں قربان کر دیں یہی وجہ ہے کہ ایم کیو ایم کا نظریہ ملک بھر میں عام ہو رہا ہے۔ تقریب سے خطاب کرتے ہوئے ڈاکٹر خالد مقبول صدیقی نے شہداء کی قربانیوں کو زبردست خراج عقیدت پیش کرتے ہوئے کہا کہ ان کی لازوال قربانیوں کو بھلایا نہیں جاسکتا ہے اور یہ ان کی قربانیاں ہی ہیں جس کی بدولت ایم کیو ایم کے کارکنان کو وہ ہمت و حوصلہ ملا ہے جس کے تحت آج وہ ایم کیو ایم کے قائد جناب الطاف حسین کی قیادت میں پاکستان کے 98 فیصد غریب و متوسط طبقے کے عوام کے حقوق کی جدوجہد کر رہے ہیں اور وہ دن دور نہیں جب پورے پاکستان میں حق پرستی کا بول بالا ہوگا اور ملک بھر کے 98 فیصد عوام ملک کی تقدیر کے فیصلے کر رہے ہوں گے۔ انہوں نے کہا کہ جو قومیں اپنے شہداء کو فراموش کر دیتی ہیں تاریخ انہیں فراموش کر دیتی ہے۔ ایم کیو ایم نارتھ امریکہ کے نگران عباد الرحمن نے تقریب سے اظہار خیال کیا اور تحریک کے شہداء کو خراج عقیدت پیش کیا۔ بعد ازاں تقریب کے اختتام پر ایم کیو ایم کے حق پرست شہداء کے ایصال ثواب اور بلند درجات، اسیر کارکنان کی جلد رہائی، ایم کیو ایم کے مشن و مقصد کی کامیابی، قائد تحریک جناب الطاف حسین کی درازی عمر صحت و تندرستی کیلئے خصوصی دعائیں بھی کی گئیں۔

